

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrī saumyanārāyaṇa viracitā
॥ *tiruppāvaipadyānāṃ saṃskṛtaślōkāḥ* ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ tiruppāvaipadyānāṃ saṃskṛtaślōkāḥ ॥

māsē vai mārgaśīrṣākhyē māpatērmahatīṃ kṛpām |
prāptukāmāḥ hi gōpyastāḥ ācarannu vratam śubham || 1 ||

kṛtyānāṃ caiva karaṇam akṛtyānāñca varjanam |
ujjīvanārtham ṣaṇmārgam vidhāya vratamācaran || 2 ||

ativṛṣṭyānativṛṣṭyā hyaśubham naiva sambhavēt |
samagradēśē gōvṛddhiḥ dhanadhānyamayī bhavēt || 3 ||

mārgaśīrṣavratārtham hi mādhasya priyātmanām |
kālamēghaḥ kṛpārūpī varṣam varṣayatu svayam || 4 ||

māyinaṃ madhurānātham yāmunēyam mahānidhim |
smṛtvā sampūjya saṅkīrtya śuddhā bhūtvā'pnuyāt śubham || 5 ||

tārksyadhvajagrḥēśasya saṅkhanādam munērjapam |
nāśṛṇōḥ kinnu bālē tvam uttiṣṭha vratamācara || 6 ||

bharadvājarutam tāram gōpīnāṃ dadhimanthanam |
nāśṛṇōḥ kiñca paśācē kēśavam caihi kīrtaya || 7 ||

prātargāvaḥ cārayadbhyaḥ gōpēbhyaḥ pūrvagāḥ vayam |
kṛṣṇatrṣṇāsamētē tvam bakāriṃ caihi bhāvaya || 8 ||

bhāginēyē mātulāni ! maṇidvāramapāvṛṇu |
tvatsutā badhirā mūkā kimutthāpaya samprati || 9 ||

tulasīgandhacūḍāṅgaṃ stōtumāyāhi sāmpratam |
jītakumbhaśrutērnidrāṃ tyaktvā mātaḥ śubhē tvarā || 10 ||

svarṇalatē śubhāṅgē ca sakhījanāstavāṅganē |
samāgatāssamuttiṣṭha śīghramāyāhi mā”lapa || 11 ||

vātsalyabharitairgōbhiḥ dugdhaiḥ klinnadhani svasē |
manōbhirāmaṃ mānyārtham mā gāḥ nidrāṃ tvarā priyē || 12 ||

vihaṅgāsuravidhvaṃsam kīrtanāya mitāstriyaḥ |
viślēṣam kiṃ vinā nidrāṃ akarōḥ kuḍmalēkṣaṇē || 13 ||

bāhyāṅganēṣu vāpīṣu kalhārāḥ phullatāmitāḥ |
śaṅkacakradharam dēvaṃ kīrtaya tvaṃ gatāḥ budhāḥ || 14 ||

kīrakē kimu nidrāsi purā yāmi na nindyatām |
duṣṭā’bhavaṃ tvahaṃ tāvat māyinaṃ mānaya tvarā || 15 ||

nandagōpaḡrhadvārapāla dvāramapāvṛṇu |
maṇivarṇasubōdhārtham manōdvāramapāvṛṇu || 16 ||

vastrapānānnasandhātaḥ yaśōdē nandagōpa hē |
trivikrama pralambaghna nidrāṃ tyajata sāmpratam || 17 ||

mattavāraṇaḡharṣāṃsavadhūnīlē sukēśini |
mādhavīgulmavihagaḥ rauti dvāramapāvṛṇu || 18 ||

vāllabhīpañcaśayanasuptanīlōnnatastanē |
bhaṇa kajjalasannētri nidrāyāḥ viramasva tē || 19 ||

dēvklēśāpahārin tvaṃ śaurē śūra vibōdhatu |
tāmṛābhamṛduvakṣōjē darpaṇaistaṃ vibōdhaya || 20 ||

bhūribhājanagavyātmasutatallaja jāgṛhi |
jagajyōtē hi śatrughna tvatpādaśaraṇaṃ vrajē || 21 ||

bhagnābhimānabhūpābhāḥ vayaṃ tvāṃ śaraṇaṃ vṛtāḥ |
sōmasūryanibhākṣin tē hyapāṅgairduritaṃ hara || 22 ||

durdinēṣu guhāntassthamaṅgarājanibhaprabhō |
atasīpuṣpanētra tvaṃ hari pīṭhē virājaya || 23 ||

trivikrama śriyā laṅkā śakaṭāsurabhañjana |
vatsārē giridhārin tvaṃ kṛpayā rakṣa nō vrajān || 24 ||

kasyāścidgarbhasambhūta kayācitpōṣita prabhō |
kaṃsārē pūjayāmastvāṃ tvayā trātāḥ śubhairvṛtāḥ || 25 ||

maṇivarṇin mahāmāyin jyēṣṭhānāṃ karaṇaṃ śṛṇu |
śaṅkhavādyadhvajādīnnō vaṭaśāyin prayaccha tān || 26 ||

hitāhitamanaska tvatkīrtanē bhūṣaṇādikān |
dhṛtvā kṣīrānnapānēna santuṣṭāḥ samitāssadā || 27 ||

gōcāraṇēna santuṣṭāḥ bālīśāḥ prāpya vō'nagha |
kimanyattvāṃ vihāyāsmadaparādhān kṣamasva bhōḥ || 28 ||

prātassamētya saṃsēvya tvatpādakamalaṃ gatāḥ |
na jahi syāma kiṅkaryaḥ tvadbhaktāḥ saptajanmasu || 29 ||

sukṣīrārṇavamānthānamādhavaṃ kēśavaṃ vibhum |
viṣṇucittasutāsūktyā yō bhajētsa śubhaṃ tviyāt || 30 ||

samāpanam

*kr̥ṣṇāya pratibōdhitāṃ bhagavatīśrīgōdayā ca svayam
āryēṇa grathitāṃ sunāthamuninā divyaprabandhāntarām |
vēdāntāmṛtavarṣiṇīm rasavatīm triṃśatsupadyātmikāṃ
amba tvāmanusandadhāmi bhavatīm bhaktāghasaṃhāriṇīm ||*

|| iti śrī tiruppāvaipadyānāṃ saṃskṛtaślōkāḥ samāptāḥ ||